

Ик өргмдж

Эн джил Приютненск РТС-н тосхачнр шин механическ мастерской тосхджана. Одгä цагт джилин түрүн өрәлинәр болхла, тосхлтин кōдлмшин йовуд хойр холвандан өсв. Монтажн, штукатурн, бетонн кōдлмш кедг бригадсин ик зунь зурагъан 150-170 процентд кўцәнә. М. И. Кирницкин гардджах штукатурн болн үр Хохулина гардджах урчудин бригадс өдриннь кемджәгъән хойр холванас давулдж кўцәнә.

Шидр болсн КПСС-н ЦК-н Пленумин шиидврлә таньлдхларн, штукатур үр Мельников,— партин дарани биш XXI-ч хург хурагдад. 1959-1965 джилмүдт СССР-н олтн әмтнә эдл-ахун делгрлтин зуран то хәләдж батлгън ик чинртә төр. Тегәд, энүг уктдж социалистическ дөрлдәг өргәр делгрүлдж, кўч-көлсәннә диилврән энүнд белглх зөвтәвдн — гидж дуудвр кесиг, цуг тосхачнр нег дуугъар дөннв.

Одгä цагт тосхачнр ик өргмджтәгъәр шунджана. Болзгаснь 10 хонг өмн мастерскойин түрүн өрәлиннь төгсәдж өгснд, механическ вулканизацин, электрическ, регулировочн болн кузнечн цехс экләд кōдлджәнә.

Тосхачнр авсн даалгъвран кўцәхәр улм шунджана.

С. НИЧНИЛЬДЕЕВ.